

ಅ) ರಾಜ್ಯ ಸರ್ಕಾರಿ ಆಸ್ಪತ್ರೆಯಲ್ಲಿ ಪ್ರತಿ ಹೊರರೋಗಿಗಳಿಗೆ ರೂ. ೦.೨% ವೈಸೆಯಂತೆ ವಸೂಲಿ ಮಾಡಲಾದ ಹಣದ ವಿವರ ಈ ಕೆಳಕಂಡಂತಿದೆ. —

ಯಿಂದ	ವರೆಗೆ	ಮೊತ್ತ
೧೬-೧೧-೧೯೭೮ರಿಂದ ೩೧-೩-೧೯೭೮		ರೂ. ೪,೨೮,೪೧೭-೭೫
೧-೪-೧೯೭೮ರಿಂದ ೩೧-೩-೧೯೭೯		ರೂ. ೧೮,೮೮,೦೯೭-೨೫
೧-೪-೧೯೭೯ರಿಂದ ೩೧-೩-೧೯೮೦		ರೂ. ೧೯,೬೩,೪೦೩-೫೦
೧-೪-೧೯೮೦ರಿಂದ ೩೧-೧-೧೯೮೧		ರೂ. ೧೩,೯೬,೯೦೬-೯೫
ಒಟ್ಟು		ರೂ. ೫೬,೭೬,೮೨೩-೪೫

ಆ) ಪ್ರತಿ ಹೊರ ರೋಗಿಗಳಿಗೆ ೦.೨% ವೈಸೆಯಂತೆ ನೋಂದಣಿ ಶುಲ್ಕವನ್ನು ವಿಧಿಸುವಾಗ ಯಾವುದೇ ನಿರ್ದಿಷ್ಟ ಉದ್ದೇಶವಿರಲಿಲ್ಲ. ಹಾಗೇ ವಸೂಲಿಯಾದ ಹಣವನ್ನು ವೈದ್ಯಕೀಯ ಸೇವೆಯನ್ನೂ ಉತ್ತಮಗೊಳಿಸುವುದಕ್ಕಾಗಿ ಉಪಯೋಗಿಸಲಾಗುವುದು.

ಶ್ರೀ ಬಿ. ಎಂ. ತಿಪ್ಪೇಸ್ವಾಮಿ. — ಮಾನ್ಯ ಅಧ್ಯಕ್ಷರೇ, ೧೯೭೮ ರಿಂದ ೧೯೮೧ನೇ ಇಸವಿಯವರೆಗೆ ರಾಜ್ಯ ಸರ್ಕಾರಿ ಆಸ್ಪತ್ರೆಗಳಲ್ಲಿ ಪ್ರತಿ ಹೊರ ರೋಗಿಯಿಂದ ೨% ವೈಸೆಯಂತೆ ವಸೂಲಿ ಮಾಡಿದಂಥ ಹಣ ರೂ. ೫೬,೭೬,೮೨೩-೪೫ ವೈಸೆ ಎಂದು ಮಾನ್ಯ ಸಚಿವರು ಹೇಳಿದರು. ಈ ಹಣವನ್ನು ಯಾವ ಬ್ಯಾಂಕಿನಲ್ಲಿ ಇಟ್ಟಿದ್ದೀರಿ. ಎಂಬುದನ್ನು ಹೇಳಬೇಕು. ಎರಡನೆಯದಾಗಿ, ಹಿಂದೆ ಮಾನ್ಯ ಎಚ್.ಎಂ. ಚನ್ನಬಸಪ್ಪ ನವರು ಆರೋಗ್ಯ ಸಚಿವರಾಗಿದ್ದಾಗ ಈ ರೀತಿಯಾಗಿ ಶೇಖರಣೆಯಾಗಿರತಕ್ಕಂಥ ಹಣವನ್ನು ಹಳ್ಳಿಗಾಡಿನಲ್ಲಿ ಕೆಲಸ ಮಾಡತಕ್ಕಂಥ ಡಾಕ್ಟರುಗಳಿಗೆ ಮನೆಗಳಿಗೋಸ್ಕರವಾಗಿ ಉಪಯೋಗ ಮಾಡಿ ಕೊಳ್ಳಲಾಗುತ್ತದೆಂದು ಸ್ಟೇಟ್‌ಮೆಂಟ್ ಕೊಟ್ಟಿದ್ದರು. ಅದರಂತೆ ಈ ಹಣವನ್ನು ಉಪಯೋಗಿಸಿ ಕೊಂಡು ಡಾಕ್ಟರುಗಳಿಗೆ ಮನೆಗಳನ್ನು ಕಟ್ಟಿಸಿಕೊಡತಕ್ಕಂಥ ವ್ಯವಸ್ಥೆಯನ್ನು ಮಾಡಿದ್ದೀರಾ ಎಂದು ಕೇಳುತ್ತೇನೆ.

ಶ್ರೀ ಎಚ್. ಎಲ್. ತಿಪ್ಪೇಗೌಡ. — ಈ ಹಣದಲ್ಲಿ ೮೦ ಮೆಡಿಕಲ್ ಆಲೋಪತಿ ಆಸ್ಪತ್ರೆಗಳನ್ನು ತೆಗೆಯಬೇಕೆಂದು ಇದ್ದು, ಆ ಲೆಕ್ಕದಲ್ಲಿ ಹಣವನ್ನು ಜಮಾ ಮಾಡಲಾಗಿದೆ. ಇದನ್ನು ವೈದ್ಯಕೀಯ ಸೇವೆಗೋಸ್ಕರವಾಗಿಯೂ ಉಪಯೋಗಿಸಿ ಕೊಳ್ಳಬೇಕೆಂದು ಸರ್ಕಾರ ತೀರ್ಮಾನ ಮಾಡಿದೆ.

ಶ್ರೀ ಬಿ. ಎಂ. ತಿಪ್ಪೇಸ್ವಾಮಿ. — ಸಾಮಾನ್ಯವಾಗಿ ಹಳ್ಳಿಗಾಡುಗಳಲ್ಲಿ ಕ್ವಾರ್ಟರ್ಸ್ ಇಲ್ಲದಕಾರಣ ಡಾಕ್ಟರುಗಳು ಅಲ್ಲಿಗೆ ಹೋಗುತ್ತಿಲ್ಲ. ಆದ್ದರಿಂದ, ಪ್ರತಿ ತಾಲ್ಲೂಕಿಗೂ ಹತ್ತು ಕ್ವಾರ್ಟರ್ಸ್ ಕಟ್ಟಿಸತಕ್ಕಂಥ ವ್ಯವಸ್ಥೆಯನ್ನು ಮಾಡುತ್ತೀರಾ?

ಶ್ರೀ ಎಚ್. ಎಲ್. ತಿಪ್ಪೇಗೌಡ. — ವೈದ್ಯರಿಗೆ ವಸತಿ ಸೌಕರ್ಯವನ್ನು ಕಲ್ಪಿಸತಕ್ಕಂಥದ್ದು ಬಹಳ ಮುಖ್ಯವಾಗಿರುತ್ತದೆ. ಈ ಉದ್ದೇಶದಿಂದ ಹೌಸಿಂಗ್ ಬೋರ್ಡ್ ಮುಖಾಂತರ ಮತ್ತೆ ಹಂಡ್ರೋ ಯೋಜನೆಯ ಮುಖಾಂತರ ಹಣವನ್ನು ತೆಗೆದುಕೊಂಡು ಹಂತಹಂತವಾಗಿ ಎಲ್ಲ ವೈದ್ಯರಿಗೂ ವಸತಿಯನ್ನು ಕಲ್ಪಿಸತಕ್ಕಂಥ ಯೋಜನೆಯನ್ನು ಇಟ್ಟುಕೊಂಡಿರುತ್ತೇವೆ, ಮತ್ತು ಈ ವಿಷಯದಲ್ಲಿ ವಸತಿ ಸೌಕರ್ಯ ಸಚಿವರೊಡನೆ ಚರ್ಚೆಮಾಡಿ ತೀರ್ಮಾನ ತೆಗೆದುಕೊಳ್ಳುತ್ತೇವೆಂದು ಹೇಳುತ್ತೇನೆ.

ಶಿಕಾರಿಪುರದ ಸಾರ್ವಜನಿಕ ಆಸ್ಪತ್ರೆಗೆ ಔಷಧಿಗಳ ಸರಬರಾಜು

೩೪೫. ಶ್ರೀ ಬಿ. ಎಸ್. ಯದಿಯೂರಪ್ಪ (ಶಿಕಾರಿಪುರ). — ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶ್ರೀ ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ?

ಅ) ೧೯೮೪-೮೫ರಲ್ಲಿ ಶಿಕಾರಿಪುರದ ನಗರದ ಸಂಯುಕ್ತ ಆಸ್ಪತ್ರೆಗೆ ಸರಬರಾಜಾದ ಔಷಧಿಗಳ ಒಟ್ಟು ಮೌಲ್ಯವೆಷ್ಟು? ಹಾಗೂ ವಾಸ್ತವಿಕವಾಗಿ ಸದರಿ ಆಸ್ಪತ್ರೆಗೆ ಸರಬರಾಜಾಗಬೇಕಾಗಿದ್ದ ಔಷಧಿಗಳ ಒಟ್ಟು ಮೌಲ್ಯವೆಷ್ಟು?

ಶ್ರೀ ಎಚ್. ಎಲ್. ತಿಮ್ಮೇಗೌಡ (ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು).—

ಅ) ೨೫,೭೨೯.೮೬ ರೂಪಾಯಿಗಳು.
೨೫,೦೦೦.೦೦ ರೂಪಾಯಿಗಳು.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಇಂತಹ ಅವಶ್ಯಕ ಔಷಧಿಗಳು ಬೇಕೆಂದು ಇಂಡೆಂಟ್ ಮಾಡಿದರೆ, ಯಾವುದೋ ಒಳ್ಳೆ ಸ್ಟಾಕ್ ಔಷಧಿಗಳನ್ನು ಸರಬರಾಜು ಮಾಡಿರತಕ್ಕಂಥದ್ದು ಕಂಡು ಬಂದಿರುತ್ತದೆ. ದಯವಿಟ್ಟು ಅವಶ್ಯಕ ಔಷಧಿಗಳನ್ನು ಸರಬರಾಜು ಮಾಡತಕ್ಕಂಥ ವ್ಯವಸ್ಥೆಯನ್ನು ಮಾಡುತ್ತೀರಾ? ಮತ್ತು ಇಲ್ಲಿಯವರೆಗೂ ಅವಶ್ಯಕ ಔಷಧಿಗಳನ್ನು ಸರಬರಾಜು ಮಾಡಿದ ಮೊತ್ತವೆಷ್ಟು?

ಶ್ರೀ ಡಿ. ಬಿ. ಇನಾಮದಾರ್.—೩೦-೩-೧೯೮೫ರ ವರೆಗೆ ೪,೬೦೫-೨೨ ಪೈಸೆ ಔಷಧಿಯನ್ನು ಸರಬರಾಜು ಮಾಡಲಾಗಿದೆ. ಮತ್ತು ಅವಶ್ಯಕ ಔಷಧಿಗಳನ್ನು ಸರಬರಾಜು ಮಾಡಲು ತಕ್ಕ ಕ್ರಮ ತೆಗೆದುಕೊಳ್ಳುತ್ತೇನೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಮಾನ್ಯ ಅಧ್ಯಕ್ಷರೇ, ಆಸ್ಪತ್ರೆಗಳಿಗೆ ಇಂಥ ಔಷಧಿಗಳು ಬೇಕು, ಇಂಥ ಕಾಯಿಲೆ ಇದೆ ಎಂದು ಡಾಕ್ಟರುಗಳು ಬರೆದರೆ, ಅವರಿಗೆ ಬೇಕಾಗಿಲ್ಲದ ಔಷಧಿಗಳನ್ನು ಸರಬರಾಜು ಮಾಡುತ್ತಿರುತ್ತಾರೆ. ಇಡೀ ರಾಜ್ಯದಲ್ಲಿ ಇಂಥ ಪರಿಸ್ಥಿತಿ ಇರುತ್ತದೆ. ಒಂದು ವ್ಯವಸ್ಥಿತವಾದ ಭ್ರಮಾಚಾರ ನಡೆಯುತ್ತಿದೆ. ಆದ್ದರಿಂದ ತಮ್ಮ ಕಾಲದಲ್ಲಿಯಾದರೂ ಅವಶ್ಯಕತೆ ಇರತಕ್ಕಂಥ ಔಷಧಿಗಳನ್ನು ಖರೀದಿಮಾಡಿ, ಅವಶ್ಯಕ ಔಷಧಿಗಳನ್ನು ಆಸ್ಪತ್ರೆಗೆ ಕಳುಹಿಸತಕ್ಕಂಥ ವ್ಯವಸ್ಥೆಯನ್ನು ಮಾಡುತ್ತೀರಾ ಎಂದು ಕಷ್ಟ ಮುಖಾಂತರ ವಿನಂತಿಸಿ ಕೊಳ್ಳುತ್ತೇನೆ.

ಶ್ರೀ ಡಿ. ಬಿ. ಇನಾಮದಾರ್.—ಅವಶ್ಯಕ ಔಷಧಿಗಳನ್ನು ಸರಿಯಾದ ರೀತಿಯಲ್ಲಿ ಆಸ್ಪತ್ರೆಗಳಿಗೆ ಸರಬರಾಜು ಮಾಡತಕ್ಕಂಥ ವ್ಯವಸ್ಥೆಯನ್ನು ಮಾಡುತ್ತೇನೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ತಾಲ್ಲೂಕ್ ಕೇಂದ್ರ ಆಸ್ಪತ್ರೆಗಳಿಗೆ ೨೫ ಸಾವಿರ ರೂಪಾಯಿಗಳ ಔಷಧಿಗಳನ್ನು ಸರಬರಾಜು ಮಾಡಲಾಗುತ್ತಿದೆ ಎಂದು ತಿಳಿಸಿದ್ದೀರಿ. ಇದು ಸಾಲದ ಬರೆತ್ತಿರುವುದರಿಂದ ದಯವಿಟ್ಟು ಇನ್ನೂ ಹೆಚ್ಚಿನ ಪ್ರಮಾಣದಲ್ಲಿ ಔಷಧಿಗಳನ್ನು ಒದಗಿಸಿ ಅನುಕೂಲ ಮಾಡಿಕೊಡುತ್ತೀರಾ ಎಂದು ಕೇಳುತ್ತೇನೆ.

ಶ್ರೀ ಡಿ. ಬಿ. ಇನಾಮದಾರ್.—ಮಾನ್ಯ ಸದಸ್ಯರ ಸಲಹೆಯನ್ನು ಗಮನದಲ್ಲಿಟ್ಟುಕೊಂಡು ಇನ್ನೂ ಹೆಚ್ಚಿನ ಪ್ರಮಾಣದಲ್ಲಿ ಔಷಧಿಗಳನ್ನು ಒದಗಿಸತಕ್ಕಂಥ ವ್ಯವಸ್ಥೆಯನ್ನು ಮಾಡುತ್ತೇನೆ.

ಡಾ|| ಮೇಲುಕೋಟೆ ಸಮಿತಿಯ ಶಿಪಾರಸ್ಸುಗಳು

೩೧ ಶ್ರೀಮತಿ ಲೀಲಾವತಿ ಆರ್. ಪ್ರಸಾದ್ (ಅಥಣಿ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು ದಯವಿಟ್ಟು ಉತ್ತರಿಸುವರೆ?

ಅ) ಸರ್ಕಾರದಿಂದ ಅನುದಾನ ಪಡೆಯುತ್ತಿರುವ ಖಾಸಗಿ ಆಯುರ್ವೇದಿಕ ಕಾಲೇಜುಗಳಲ್ಲಿ ಸೇವೆ ಸಲ್ಲಿಸುತ್ತಿರುವ ಉದ್ಯೋಗಿಗಳಿಗೆ ತ್ರಿವಿಧ ಸೌಕರ್ಯ ಕಲ್ಪಿಸುವ ಯೋಜನೆ ಸರ್ಕಾರದ ಮುಂದೆ ಇದೆಯೇ?

ಆ) ಹಾಗಿದ್ದಲ್ಲಿ ಆ ಯೋಜನೆ ಯಾವ ಹಂತದಲ್ಲಿದೆ?

ಇ) ಈ ಬಗ್ಗೆ ಯಾವಾಗ ಅಂತಿಮ ತೀರ್ಮಾನ ಕೈಗೊಳ್ಳಲಾಗುತ್ತದೆ?

ಶ್ರೀ ಹೆಚ್. ಎಲ್. ತಿಮ್ಮೇಗೌಡ (ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು).—

ಅ) ತ್ರಿವಿಧ ಯೋಜನೆಯನ್ನು ಈಗಾಗಲೇ ಸರ್ಕಾರದಿಂದ ಅನುದಾನ ಪಡೆಯುತ್ತಿರುವ ಖಾಸಗಿ ಆಯುರ್ವೇದಿಕ ಕಾಲೇಜುಗಳಲ್ಲಿ ಸೇವೆ ಸಲ್ಲಿಸುತ್ತಿರುವ ಖಾಯಂ ಉದ್ಯೋಗಿಗಳಿಗೆ